

L-Ehrex Ġurnata tal-Gwerra

Maurice Mifsud Bonnici

Is-6 ta' Awwissu, 2003

GHALKEMM MALTA bdiet iġġarrab l-effetti koroh tal-gwerra fil-11 ta' Ġunju, 1940, l-ghada li l-Italja tat l-ultimatum lir-Renju Unit u lil Franza, l-attakki mill-ajru hraxu minn mindu l-ajruplani Ġermaniżi niżlu ġewwa Sqallija f'Diċembru, 1940. L-ewwel attakk qawwi taghhom ġarrabnieh fis-16 ta' Jannar, 1941 meta attakkaw b'ajruplani ta' tipi ġodda ghalina u b'sistemi li ma konniex imdorrijin naraw. Kienu attakkaw l-*Illustrious* fil-Port il-Kbir. L-attakki, xahar wara iehor, baqghu ghaddejjin fuq skala aktar baxxa mill-ewwel attakk, izda meta waslu x-xhur ta' Marzu, April u nofs Mejju tas-sena 1942, dawn l-attakki lahqu l-eqqel taghhom.

Hafna minn dawn l-attakki, u oħrajn qabilhom u warajhom, rajthom isehhu minn fuq il-bejt tad-dar tagħna f'Hal Lija, fi Triq Sant'Andrija, numru 49 (fejn ukoll twelidt jien). Ta' dak kollu li rajt żammejt djarju li minnu sejjer naghti ġurnata li, fl-opinjoni tieghi, attakkaw fiha l-akbar numru ta' ajruplani ta' l-ghadu. Din kienet it-TLIETA 7 TA' APRIL, 1942. Dak iż-żmien kont tliet xhur 'il boghod milli naghlaq 16-il sena. Kont ktibt hekk:

"Fir-rejd li daqq fid-9.14 a.m. u spiċċa fl-10.37 a.m. għall-habta tal-ghaxra nieqes kwart, madwar 80 ajruplan tal-bumbardament attakkaw prinċipalment il-Port il-Kbir. Fl-ewwel mewġa 14-il JU 88 (*Junkers*) dahlu mit-tramuntana bid-direzzjoni lejn nofsinhar u kif qabzu lil Hal Lija, tnejn minnhom iddajvjaw

fuq Birkirkara, aktarx fuq il-batterija (kanuni ta' kontra l-ajruplani) ta' Fleur de Lys. L-ohrajn daru u waqt li kienu qeghdin jitbaxxew għal fuq l-ajrudrom ta' Ta' Qali, erba' minnhom kif regħghu waslu fuq Hal Lija, sparaw bomba kull wiehed bħal dawk il-bombi *rockets* li tefghu darbtejn ohra qabel.

“Din id-darba, minhabba li sparawhom kważi minn fuq rasna biex jevitaw il-baraxx qawwi li lahaq tela' fuq Ta' Qali, stajna naraw bħal ġamra nar hierġa minn wara dawn il-bombi, b'serbut ta' duhhan abjad hafif. Il-hoss ta' tvenvin kien jinstema' qawwi. Il-bombi splodew ġo Ta' Qali qabel ma l-ajruplani l-ohra tefghu l-bombi tagħhom fuq l-istess objettiv bil-metodu konvenzjonali. Kienu jidhru u jinħassu li dawk il-bombi speċjali kienu ta' kalibru akbar mill-bombi li tefghu l-ajruplani l-ohra. Id-dahna tagħhom kienet sewda faham. Aktarx kienu bombi ta' 1-2,000 libbra. Dawn l-erba' ajruplani li evitaw li jidhlu fil-baraxx daru għal fuq in-Naxxar waqt li l-ohrajn li dahlu fil-qalba tal-baraxx qawwi, wara li tefghu l-bombi tagħhom minn għoli ta' xi 600 pied, qabdu d-direzzjoni ta' Had Dingli. Meta l-ajruplani ta' l-ewwel kienu għaddejjin minn fuq rasna ġo baraxx mhux daqshekk qawwi, ahna dhalna taht it-tromba tal-bejt u qgħadna nittawlu mill-bieb tagħha waqt li bdejna nisimghu x-xrapnels (biċċiet tal-hadid ta' l-isparar tal-kanuni tagħna) niżlin b'hoss ta' tferfir madwarna.

“Waqt li kien għaddej dan l-attakk ajruplani ohra kienu qeghdin jifgħu l-bombi tagħhom fuq il-Port. Dawn dahlu minn direzzjoni differenti u kienu jghoddu xi 60 ajruplan. Ahna rajna biss JU88s li għalkemm iddajvjaw minn għoli ta' xi 15-il elf pied, ma niżlux baxx aktar minn xi 5,000 pied avolja l-baraxx fuq il-Port ma kienx qawwi hafna minhabba li fl-istess hin kien hemm iehor fuq Ta' Qali.

“F'rejd iehor f'din l-istess ġurnata wara li daqqet is-sirena fis-2.05 p.m., 7 qtaġġa' ta' JU88 u qatgħa wahda ta' JU87 attakkaw fl-istess hin il-Port il-Kbir, l-ajrudrom ta' Hal Luqa, il-batterija ta' Fleur de Lys u x'aktarx dik ta' Haż Żebbuġ u ta' Targa Gap kif ukoll Manoel Island. Minhabba li l-baraxxijiet kienu mifruxa, dawn ma kinux qawwija f'dawn il-lokalitajiet kollha. L-ajruplani għalhekk abbużaw billi jinżlu fil-baxx aktar mis-soltu. Innotajna li din it-tattika li jattakkaw aktar minn post wiehed fl-istess hin, dan l-aħħar il-Ġermaniżi bdew jużawha ta' spiss. Innotajna wkoll li l-iStukas (JU87 li jiddajvjaw vertikament iżda li ma humiex hfiyf daqs il-JU88) qed jintużaw mill-inqas. L-*all clear* daqq fit-3.20 p.m. Dan kien it-tieni l-akbar attakk mill-bidu tal-gwerra sa dak il-hin u li fih hadu sehem 'il fuq minn 100 ajruplan tal-bumbardament barra n-numru kbir ta' fajters li kienu qeghdin jiskurtawhom

mill-gholi. L-attakk akbar minnu kien sar fl-20 ta' Marzu, 1942, wara li niżlet ix-xemx, meta madwar 200 ajruplan ibbumbardjaw Ta' Qali wara li fih kienu niżlu l-iSpitfires li kienu ghadhom kemm waslu minn barra (dan kien l-ewwel attakk tad-dinja ta' *carpet bombing*). F'dan l-attakk, li kien il-ftuh ta' l-offensiva Ġermaniża fuq Malta, kienu ngerdu kważi l-iSpitfires kollha li kienu f'dak l-ajrudrom.

"Tard wara nofsinhar ta' dil-ġurnata harxa, ftit wara s-sitta, fir-rejd li daqq fil-5.55 p.m. u li spicċa fis-7.19 p.m., numru kbir ta' ajruplani tal-bumbardament Ġermaniżi attakkaw mewġa wara mewġa bla waqfien, prinċipalment il-Belt Valletta, għalkemm tefgħu xi bombi fuq il-Port. Dan kien jidher li kien attakk intenzjonat biex jeqred lill-Belt tagħna. L-ajruplani dahlu l-aktar minn fuq Tas-Sliema u l-bqija minn direzzjonijiet differenti. Bdew jiddajvjaw mid-direzzjonijiet kollha f'livelli differenti. L-attakk kien jidher li segwa pjan stabbilit, għax kieku ma kienx hekk kien ikun hemm xi ajruplani li kienu jidhlu f'xulxin. Il-baraxx kien qawwi għal xi għoxrin minuta minghajr ma jaqta' xejn.

"Il-Belt dehret imgeżwra f'dahna ta' trab li warajha kienet qieghda tahbi l-hsarat li wiehed seta' jimmerita li l-bini tal-Belt ġarrab. Kien impossibbli tghodd l-ajruplani li hadu sehem f'dan l-attakk feroċi li kien wiehed mill-akbar li ġarrabna s'issa. Wiehed jista' biss jikkalkola li attakkaw madwar 200 ajruplan tal-bumbardament. Filgħaxija sirna nafu li f'dan l-attakk iġġarrfu l-bini tat-Teatru Rjal, l-Auberge de France, it-turreta ta' Kastilja li fuqha kienet titla' r- *red flag* li kienet taghti l-allarm li l-ghadu kien wasal fil-qrib, u bosta bini iehor ġewwa l-Belt.

"Illum ġarrabna l-ġurnata li fiha hadu sehem l-akbar numru ta' ajruplani tal-bumbardament Ġermaniżi, 'il fuq minn 350 wiehed. Dawn donnhom riedu jicċelebraw, b'dal-mod barbaru fuq il-Belt prinċipali tagħna, il-fatt li fir-rejd ta' bejn is-2.05 u t-3.20 p.m. Malta sofriet l-2,000 rejd mill-bidu tal-gwerra.

"Is-sirena llum, bhall-bierah, daqqet 12-il darba. L-itwal intervall ta' bejn l-allarmi kien ta' tliet sigħat u 28 minuta u l-iqsar kien ta' 26 minuta. L-itwal allarm kien ta' siegħa u 49 minuta u l-iqsar ta' għaxar minuti. L-ewwel rejd daqq fis-1.35 a.m. ta' billejl fil-bidu tal-ġurnata u l-ahhar wiehed spicċa f'nofsillejl u 35 minuta."